

मुख्यमंत्री ने ज्वाला माता व शाकंभरी माता मंदिर में पूजा की

उन्होंने नौ देवी स्वरूप कन्याओं का पूजन किया व हवन में आहुति दी

जयपुर, 23 मार्च। मुख्यमंत्री भजनलाल शर्मा ने सोमवार को नवरात्र के अखर पर जोबनेर स्थित ज्वाला माता मंदिर और सांभर स्थित शक्तिपीठ शाकम्भरी माता मंदिर में विधिवत पूजा-अर्चना की तथा प्रदेश की खुशहाली एवं सुख-समृद्धि के लिए

■ **मुख्यमंत्री भजनलाल शर्मा ने बस्सी नागा स्थित बजरंग गौशाला में गायां को गुड़ खिलाया तथा जोबनेर कृषि विश्वविद्यालय में श्री कर्ण नरेन्द्र की प्रतिमा पर पुष्पांजलि अर्पित की। उन्होंने यहाँ छात्राओं से भी घंटद भी किया।**



मुख्यमंत्री भजनलाल शर्मा ने सोमवार को जोबनेर स्थित ज्वाला माता मंदिर और सांभर स्थित शक्तिपीठ शाकम्भरी माता मंदिर में पूजा-अर्चना की।

कामना की। ज्वाला माता मंदिर में पुजारियों द्वारा मुख्यमंत्री शर्मा को आशीर्वाद स्वरूप माता की चुनरी ओढ़ाई गई तथा मंदिर दृष्ट द्वारा साफा पहनाकर और माता की तस्वीर भेंट कर स्वागत किया गया। वहीं, मुख्यमंत्री ने मंदिर परिसर में नौ देवी का स्वरूप बनी कन्याओं का पूजन कर आशीर्वाद भी प्राप्त किया।

इसके बाद मुख्यमंत्री सांभर स्थित शक्तिपीठ शाकम्भरी माता मंदिर पहुंचे। यहां उन्होंने माता के दरवार में शीश नवा कर पूजा-अर्चना की एवं हवन में

आहुति भी दी। इस दौरान, मुख्यमंत्री मंदिर में आए श्रद्धालुओं से भी मिले। मुख्यमंत्री को अपने बीच पाकर अस्पानन ने उत्साह नजर आया। जयपुर लौटते समय मुख्यमंत्री ने दहमीकलां स्थित श्री खेडुपति बालाजी मंदिर में दर्शन किया। यहां पुजारी ने शॉल ओढ़ाकर उनका अभिनंदन किया।

आमजन ने जगह-जगह मुख्यमंत्री का पुष्पवर्षा के साथ भव्य स्वागत किया। झोटवाड़ा में स्थानीय लोगों एवं हाथोज में विधायक बालमुकुन्दाचार्य ने फूलमालाएं पहनाकर उनका

अभिनंदन किया। इसके बाद, धनक्या मोड़ पर किसानों ने मुख्यमंत्री को गेहूँ की बालियां भेंट कीं तथा कालवाड़ में आमजन ने राम जल सेतु लिंक परियोजना के लिए आभार जताया। शर्मा ने बस्सी नागा स्थित बजरंग गौशाला में गायां को गुड़ खिलाकर गौ सेवा की तथा जोबनेर स्थित कृषि विश्वविद्यालय में श्री कर्ण नरेन्द्र की प्रतिमा पर पुष्पांजलि अर्पित कर नमन किया। यहां छात्राओं ने संवाद के दौरान मुख्यमंत्री से आशीर्वाद प्राप्त किया एवं जनकल्याणकारी योजनाओं के लिए

धन्यवाद ज्ञापित किया। तक्षत्पात जोबनेर में लोगों ने मुख्यमंत्री को तलवार भेंट कर उनका स्वागत किया। इसके बाद, फुलेरा में आमजन ने मुख्यमंत्री को गदा भेंट कर अभिनंदन किया। शर्मा ने फुलेरा सर्किल पर डॉ. भीमराव अम्बेडकर की प्रतिमा पर पुष्पांजलि भी अर्पित की। इसके बाद रिणगी, बिचुन एवं मोखमपुरा गांव में ग्रामीणों ने मुख्यमंत्री का स्वागत किया।

इस अवसर पर, उप मुख्यमंत्री डॉ. प्रेमचंद बैरवा, विधायक निर्मल कुमारवत सहित, अन्य जनप्रतिनिधि एवं अधिकारीगण उपस्थित थे।

दिल्ली में सोमवार को तेज आंधी के साथ बारिश हुई

नई दिल्ली, 23 मार्च। दिल्ली में मार्च में हुई बारिश से बीते दो वर्षों का रिकॉर्ड टूट गया है। सोमवार तक दिल्ली में 18.6 एमएम बारिश रिकॉर्ड की गई। इससे पहले 2025 में 1.8 और 2024 में 4.3 एमएम बारिश हुई थी। मौसम विभाग ने इस सप्ताह दो दिन और झमाझम बारिश का अनुमान जताया है,

■ **इस माह 24 से 28 तक आसमान आंशिक रूप से बादलों से ढका रहेगा।**

जिससे रिकॉर्ड में और बढ़ोतरी होगी।

तड़के हल्की फुहारों और हवाएं चलने से सोमवार की सुबह मौसम खुशनुमा हो गया। अचानक काले बादलों के कारण अंधेरा छा गया और कई जगहों पर तेज आंधी के साथ बारिश हुई। दिन चढ़ने के साथ धूप तेज हो गई, लेकिन बीच-बीच में बादलों की आवाजाही भी बनी रही।

मौसम विभाग के अधिकारियों के अनुसार, उत्तर-पश्चिमी भारत पर दो पश्चिमी विक्षोभ का असर पड़ने की आशंका है। पहला 26 और दूसरा 29 मार्च को सक्रिय हो सकता है।

विभाग के अनुसार, दिल्ली और आसपास के क्षेत्र में अगले हफ्ते मौसम में हल्के बदलाव की संभावना है। ऐसे में तापमान धीरे-धीरे बढ़ कर 32-34 डिग्री सेल्सियस तक पहुंचने का अनुमान है। 24 से 28 मार्च तक आसमान आंशिक रूप से बादलों से ढका रहेगा। हवाएं मुख्यतः उत्तर-पश्चिम और दक्षिण-पश्चिम दिशा में 5-20 किमी प्रतिघंटा की रफ्तार से चलेंगी।

बंगाल में ओवैसी ने हुमायूँ कबीर से हाथ मिलाया

राजनैतिक हलको में चर्चा है कि इससे तृणमूल को नुकसान होगा

कोलकाता, 23 मार्च। हैदराबाद से सांसद असदुद्दीन ओवैसी की पार्टी एआईएमआईएम ने पश्चिम बंगाल चुनाव के लिए हुमायूँ कबीर की पार्टी, आम जनता उन्नयन पार्टी (एजेयूपी) के साथ गठबंधन का एलान किया है। हुमायूँ कबीर तृणमूल कांग्रेस से विधायक रहे हैं, लेकिन बीती साल टीएमसी ने कबीर को पार्टी से निष्कासित कर दिया था, जिसके बाद हुमायूँ कबीर ने नई पार्टी बनाने का फैसला किया।

हुमायूँ कबीर ने आगामी विधानसभा चुनाव में 182 सीटों पर चुनाव लड़ने का फैसला किया है। वो 15 सीटों पर अपने उम्मीदवारों के नामों का एलान भी कर चुके हैं तथा रेजीनगर सीट से वे स्वयं चुनाव लड़ेंगे। हुमायूँ कबीर मुर्शिदाबाद जिले की दो सीटों से चुनाव लड़ेंगे, जिनमें रेजीनगर के अलावा नीवाला सीट शामिल है।

हुमायूँ कबीर मुर्शिदाबाद के बेलडांगा में बावरी मस्जिद का निर्माण करा रहे हैं, जिसके लिए उन्हें करोड़ों रुपये का चंदा मिलने की बात कही जा रही है। बावरी मस्जिद के निर्माण को लेकर वे बीते दिनों काफ़ी चर्चा में थे और जिस तरह से उन्हें लोगों का समर्थन मिला, उसे देखते हुए माना जा रहा है कि आगामी विधानसभा चुनाव में हुमायूँ कबीर और असदुद्दीन ओवैसी की पार्टी का गठबंधन सत्ताधारी टीएमसी को मुस्लिम बहुल सीटों पर खासा नुकसान पहुंचा सकता है।

पश्चिम बंगाल में मुस्लिम मतदाता

■ **प.बंगाल में 85 सीटों पर मुस्लिम वोट निर्णायक स्थिति में हैं, और ये अब तक तृणमूल का वोट बैंक माने जाते रहे हैं, अगर इस वोट बैंक में हुमायूँ कबीर व ओवैसी ने संध लगा ली तो भाजपा को भारी लाभ होगा।**

मुर्शिदाबाद सहित, अन्य मुस्लिम बहुल सीटों पर कुछ प्रतिशत वोट पाने में सफल रहा तो इससे टीएमसी की जीत का गणित गड़बड़ा सकता है। साथ ही कांग्रेस और लेफ्ट भी मुस्लिम बहुल सीटों में संध लगाने की कोशिश में हैं। यही वजह है कि हुमायूँ कबीर और एआईएमआईएम के गठबंधन से टीएमसी नेतृत्व की चिंता बढ़ नी स्वभाविक है।

ट्रंप ने ...

(प्रथम पृष्ठ का श्रेष)
ट्रंप ने एक सोशल मीडिया पोस्ट में कहा कि ईरान के साथ बातचीत पूरे सप्ताह जारी रहेगी।

उन्होंने लिखा, "मुझे यह बताते हुए खुशी हो रही है कि संयुक्त राज्य अमेरिका और ईरान ने पिछले दो दिनों में मध्य पूर्व में हमारी दुश्मनी के पूर्ण और समग्र समाधान को लेकर बहुत अच्छी और उपयोगी बातचीत की है। पूरे सप्ताह जारी रहने वाली इन गहन, विस्तृत और रचनात्मक वार्ताओं के लहजे और रुख के आधार पर, मैंने अपने युद्ध विभाग को निर्देश दिया है कि ईरान के बिजली संदर्शों और ऊर्जा इन्फ्रास्ट्रक्चर पर किसी भी और सभी सैन्य हमलों को पांच दिनों के लिए स्थगित किया जाए, जल रहल रहे बैठकों और चर्चाओं की सफलता पर निर्भर करेगा। इस विषय पर आपके ध्यान के लिए धन्यवाद।"

85 सीटों पर निर्णायक स्थिति में है। ये सीटें राज्य के पांच जिलों में फैली हैं, जिनमें मुर्शिदाबाद, मालदा, उत्तर दिनाजपुर, बिरभूम और दक्षिण 24 परगना शामिल हैं। मुर्शिदाबाद में 66 फीसदी, मालदा में 51 फीसदी, उत्तरी दिनाजपुर में 49 फीसदी, बिरभूम में 37 फीसदी और दक्षिण 24 परगना में 35 फीसदी के करीब मुस्लिम आबादी रहती है।

साल 2021 के विधानसभा चुनाव में टीएमसी ने इन जिलों की 85 विधानसभा सीटों में से 75 पर कब्जा जमाया था। मुर्शिदाबाद जिले में 22 विधानसभा सीटें हैं और मुर्शिदाबाद में हुमायूँ कबीर का अच्छा खासा प्रभाव है। खासकर बावरी मस्जिद के निर्माण की शुरुआत करने से हुमायूँ कबीर का इस जिले में जनसमर्थन और बढ़ा है। ऐसे में अगर हुमायूँ कबीर और गठबंधन एआईएमआईएम का गठबंधन

यूपी चुनाव से ...

(प्रथम पृष्ठ का श्रेष)
की आवश्यकता होती है, जो कांग्रेस के बिना संभव नहीं है। एक वरिष्ठ नेता ने कहा कि सरकार इस विधेयक पर सर्वसम्मति बनाना चाहती है, लेकिन कांग्रेस के समर्थन के बिना यह संभव नहीं है, जबकि अब तक उससे कोई परामर्श नहीं किया गया है।

परिसीमन एक जटिल और संवेदनशील मुद्दा है, लेकिन फिलहाल ऐसा लगता है कि सरकार इसे अलग रखना चाहती है और इसे बाद में, किन्तु 2029 के लोकसभा चुनावों से पहले, उठाने की योजना बना रही है। लेकिन सवाल यह है कि बिना परिसीमन के महिलाओं के लिए सीटों की संख्या कैसे बढ़ाई जाएगी।

केसुतु: नरेन्द्र मोदी और अमित शाह जल्दबाजी में नजर आ रहे हैं। उत्तर प्रदेश के गत चुनावों में निराशाजनक प्रदर्शन के बाद

राजनीतिक दबाव बढ़ गया है। ऐसे में अमित शाह की राजनीतिक रणनीति नुकसान की भरपाई करने की दिशा में काम कर रही है। अभी तो खेल शुरु हुआ है।

दो और ...

(प्रथम पृष्ठ का श्रेष)
से पहले दोनों टैंकर ईरान के लारक और क्वेशम द्वीपों के बीच के जलक्षेत्र से होकर गुजरे थे।
ये दोनों जहाज उन 22 भारतीय झंडे वाले जहाजों में शामिल हैं, जो पश्चिम एशिया में युद्ध के बाद फारस की खाड़ी में फंस गए थे। 28 फरवरी से युद्ध शुरू होने के बाद होर्मुज स्ट्रेट लगभग बंद हो गया है। होर्मुज स्ट्रेट ईरान और ओमान के बीच संकरा रास्ता है, जहां से तेल और गैस की सप्लाई होती है।

प्रयागराज में कोल्ड स्टोरेज की छत गिरी, 4 की मौत

प्रयागराज, 23 मार्च। उत्तर प्रदेश के जनपद प्रयागराज में फाफामऊ क्षेत्र के चांदपुर में प्रयागराज-लखनऊ हाईवे पर स्थित एक कोल्ड स्टोरेज की धमाके के साथ छत ढहने से चार मजदूरों की मौत हो गई।

हादसे में 15 लोग घायल हुए हैं। यह कोल्ड स्टोरेज समाजवादी पार्टी (सपा) नेता और पूर्व मंत्री अंसार अहमद का है। घटना की जानकारी मिलने ही जिलाधिकारी मनीष कुमार वर्मा, पुलिस कमिश्नर जोगेंद्र कुमार समेत तमाम अधिकारी मौके पर पहुंच गए हैं। घटना के संबंध में जिलाधिकारी ने बताया कि सोमवार दोपहर कोल्ड स्टोरेज में मजदूर आलू रखे रहे थे। इसी बीच स्टोरेज का एक हिस्सा भराभराकर

■ **यह कोल्ड स्टोरेज समाजवादी पार्टी नेता व पूर्व मंत्री अंसार अहमद का है।**

गिर गया, जिसकी वजह से अमोनिया गैस का पाइप फट गया। छत के मलबे में कई मजदूर दब गये। सूचना मिलने पर मौके पर पहुंची पुलिस और जिला प्रशासन की टीम ने मलबे में दबे सभी लोगों को बाहर निकाला और तुरंत अस्पताल पहुंचाया गया। बताया गया कि हादसे के वक्त वहां 120 लोग मौजूद थे। पुलिस मामले की जांच कर रही है।

ट्रंप ने अपनी “टाको” ...

(प्रथम पृष्ठ का श्रेष)
जैसे देशों को अमेरिका-इजरायल के हमलों के जवाब में ईरान के हमलों का सामना करना पड़ा है।

ट्रंप के इस फैसले के बाद वित्तीय बाजारों ने तुरंत सकारात्मक प्रतिक्रिया दी। तेल बाजार में भी सुधार देखने को मिला और कीमतों में लगभग 12 प्रतिशत की गिरावट आई। ब्रेंट क्रूड की कीमत पिछले सप्ताह के 118 डॉलर प्रति बैरल से गिरकर सोमवार को लगभग 96 डॉलर प्रति बैरल पर आ गई।

वित्तीय बाजार भी तेजी से संभले और पश्चिम के प्रमुख शेयर बाजारों में सूचकांक 5 प्रतिशत से अधिक उछल गए। सरकारी बॉन्ड पर व्याज दरों में भी तेज गिरावट आई, जो संघर्ष शुरू होने के बाद बढ़ गई थी।

संघर्ष के अचानक बढ़ने से वैश्विक वित्तीय बाजारों में उथल-पुथल मच गई थी, तेल की कीमतें बढ़ गई थी और वैश्विक अभिव्यवस्था के लिए गंभीर खतरे पैदा हो गए थे। भारत, विशेष रूप से होर्मुज स्ट्रेट के बंद होने से, प्रभावित हो सकता था, क्योंकि भारत का बड़ा हिस्सा तेल आयात इसी मार्ग से होता है।

प्रधानमंत्री ने आज संसद में कहा कि पश्चिम एशिया में चल रहे इस संघर्ष ने भारत के सामने गंभीर चुनौतियां खड़ी कर दी हैं। भारत को कतर से मिलने वाली रसीदें गैस भी इसी मार्ग से आती हैं। पश्चिम एशिया में स्थित दुनिया के सबसे बड़े प्राकृतिक गैस भंडार 24 दिन की इस संघर्ष में बुरी तरह प्रभावित हुए हैं और लंबे समय तक उनमें काम ठप रह सकता है।

बैंगलूरु से लंदन जा रही एयर इंडिया फ्लाइट में खराबी

नई दिल्ली, 23 मार्च। भारतीय विमानन कंपनी एअर इंडिया का एक विमान आपात स्थिति में सउदी अरब के जेद्दा शहर में उतरा गया है।

जानकारी के मुताबिक, विमान बैंगलूरु से लंदन जा रहा था, इस दौरान उसे तकनीकी खराबी के कारण सउदी अरब के जेद्दा शहर में उतरा गया।

जानकारी के मुताबिक, उड़ान संख्या एआई133,बोइंग 787-8 विमान, छह घंटे से अधिक समय तक वहां रुकी है। एअरलाइन के एक प्रवक्ता ने बताया कि विमान ने एक एहतियाती कदम उठाते हुए जेद्दा की ओर रुख किया।

■ **उक्त पत्र के साथ संलग्न शपथ पत्र पर केरल भाजपा की मुहर को लेकर भारी विवाद हुआ है। चुनाव आयोग ने इसे लेखन की गलती कहकर हटा दिया।**

सीपीआईएम ने तीखी प्रतिक्रिया दी। चुनाव आयोग के केरल कार्यालय ने सफाई देते हुए कहा कि यह गलती अनजाने में हुई और इसे तुरंत ठीक कर लिया गया है। यह मामला 2019 के एक आधिकारिक पत्र से जुड़ा है, जो राजनीतिक दलों को भेजा गया था। सीपीआईएम ने दावा किया कि इस पत्र के साथ जो दस्तावेज भेजा गया, उस पर चुनाव आयोग की बजाय भाजपा की मुहर थी। पार्टी ने कहा कि यह दस्तावेज कई दलों को मिला और इसकी पुष्टि भी की गई। इससे यह सवाल उठने लगा कि

क्या चुनाव आयोग के दस्तावेजों में बाहरी हस्तक्षेप हुआ है। केरल के मुख्य निर्वाचन अधिकारी कार्यालय ने कहा कि यह पूरी तरह एक क्लेरिकल एरर था। भाजपा केरल यूनिट ने हाल ही में एक पुरानी गाइडलाइन की कॉपी जमा की थी, जिस पर उनकी मुहर लगी थी। इसी कॉपी को गलती से अन्य पार्टियों को भेज दिया गया। कार्यालय ने माना कि यह चूक नजरअंदाज होने की वजह से हुई और बाद में इसे तुरंत वापस ले लिया गया। मुख्य निर्वाचन अधिकारी कार्यालय ने बताया कि जैसे ही गलती का पता चला,

21 मार्च को एक नया पत्र जारी कर गलत दस्तावेज वापस ले लिया गया। सीपीआईएम और कांग्रेस ने इस घटना को लेकर चुनाव आयोग पर तीखा हमला किया। सीपीआईएम ने आरोप लगाया कि क्या अब चुनाव आयोग और भाजपा एक ही पावर सेंटर से चल रहे हैं। वहीं, कांग्रेस ने सवाल किया कि आयोग के पास भाजपा की मुहर कैसे पहुंची। विपक्ष ने इसे लोकतांत्रिक प्रक्रिया के लिए खतरा बताया। चुनाव आयोग ने साफ किया है कि यह सिर्फ एक तकनीकी गलती थी और इससे चुनाव प्रक्रिया पर कोई असर नहीं पड़ेगा। आयोग ने कहा कि उसकी व्यवस्था पूरी तरह मजबूत और निष्पक्ष है। साथ ही लोगों और मीडिया से अपील की गई कि इस मुद्दे को बढ़ा-चढ़ाकर पेश न किया जाए।

‘मैंने पश्चिम एशिया के सभी ...

(प्रथम पृष्ठ का श्रेष)
दिलाने के लिए मोदी ने कहा, “हमारी सरकार ने यह सुनिश्चित करने की कोशिश की है कि पेट्रोल, डीजल और गैस की आपूर्ति बाधित न हो और आम परिवारों को परेशानी न उठानी पड़े।”

उन्होंने कहा, “हम सभी जानते हैं कि भारत अपनी एलपीजी की जरूरत का 60 प्रतिशत आयात करता है। आपूर्ति अनिश्चित होने के कारण सरकार थरेलू आपूर्ति को प्राथमिकता दे रही है। देश में एलपीजी उत्पादन भी बढ़ाया जा रहा है।”

प्रधानमंत्री ने कहा कि भारत ने गर्मी के फसल सीजन के लिए उर्वरकों की पर्याप्त व्यवस्था कर ली है। उन्होंने कहा, “जून-जुलाई में शुरू होने वाले गर्मी के बुवाई सीजन के लिए उर्वरकों की पर्याप्त व्यवस्था की गई है और बढ़ते तापमान के साथ बिजली की मांग को पूरा करने के लिए कोयले की भी पर्याप्त व्यवस्था है।”

उन्होंने आगे कहा, “भारत के पास पर्याप्त पेट्रोलिएम उपलब्ध है और हमारे रणनीतिक भंडार इस समय 5.3 मिलियन मीट्रिक टन से अधिक हैं, साथ

ही 6.5 मिलियन मीट्रिक टन के अतिरिक्त भंडार बनाने का काम भी जारी है।”

मोदी ने कहा, “भारतीय किसानों को इस संकट से सुरक्षित रखा गया है। जैविक खेती को बढ़ावा दिया गया है और सरकार किसानों की मदद जारी रखेगी।”

उन्होंने बताया, “कच्चा तेल, गैस और उर्वरक जैसी आवश्यक वस्तुओं की बड़ी मात्रा होर्मुज जलडमरूमध्य के जरिए भारत आती है। सरकार खाड़ी क्षेत्र के समुद्री मार्गों पर नजर रख रही है, ताकि इन वस्तुओं से जुड़े जहाज सुरक्षित रूप से भारत पहुंच सकें।”

भारत के नाइट्रोजन उर्वरकों के आयात का लगभग 63 प्रतिशत (जिसमें यूरिया और अमोनिया शामिल है) और डीएपी (डाय-अमोनियम फॉस्फेट) का 32 प्रतिशत खाड़ी देशों से आता है, जो कृषि-आधारित भारतीय अर्थव्यवस्था के लिए बहुत महत्वपूर्ण है।

मोदी ने कहा, “फिलहाल हमारे पास पर्याप्त कोयला भंडार है”, और आश्वासन दिया कि बिजली आपूर्ति

बाधित नहीं होगी।

उन्होंने कहा कि भारत ने शांति के लिए कूटनीतिक प्रयास किए हैं। “लोकियन व्यापारिक जहाजों पर हमले और होर्मुज जलडमरूमध्य (स्ट्रेट) में बाधा स्वीकार्य नहीं है।”

उन्होंने यह भी कहा कि युद्ध की शुरुआत से ही होर्मुज स्ट्रेट के जरिए माल की आवाजाही एक चुनौती बनी हुई है, फिर भी सरकार यह सुनिश्चित कर रही है कि गैस और ईंधन की आपूर्ति पर कम से कम असर पड़े।

प्रधानमंत्री ने कहा कि इस संघर्ष में आर्थिक, मानवीय और राष्ट्रीय सुरक्षा से जुड़ी कई अप्रत्याशित चुनौतियां पैदा कर दी हैं।

उन्होंने कहा, “संघर्ष से प्रभावित देशों के भारत के साथ व्यापक व्यापारिक संबंध हैं। यह क्षेत्र हमारे कच्चे तेल और गैस की जरूरतों का बड़ा हिस्सा पूरा करता है। साथ ही, चूँकि वहां लगभग 1 करोड़ भारतीय रहते और काम करते हैं, इसलिए यह क्षेत्र हमारे लिए महत्वपूर्ण है।”

उन्होंने कहा कि इस संकट पर संसद से दुनिया तक एकजुट और

सर्वसम्मत संदेश जाना जरूरी है।

मोदी ने यह भी कहा कि संघर्ष शुरू होने के बाद से, प्रभावित क्षेत्रों में हर भारतीय को आवश्यक सहायता दी गई है।

उन्होंने कहा, “मैंने पश्चिम एशिया के अधिकांश देशों के प्रमुखों से दो बार फोन पर बात की है और उन्होंने सभी भारतीयों की सुरक्षा का आश्वासन दिया है।”

प्रधानमंत्री ने कहा कि दुर्भाग्य से इस संघर्ष में कुछ लोगों की मौत हुई है और कुछ घायल हुए हैं।

उन्होंने कहा कि प्रभावित परिवारों को मदद दी जा रही है।

प्रधानमंत्री ने कहा कि भाषण पर प्रतिक्रिया देते हुए कांग्रेस नेता प्रियंका गांधी वाड्वा ने संसद परिसर में पत्रकारों से कहा, “उन्होंने देश को स्थिति के बारे में बताया, लेकिन कुछ नया नहीं कहा।” उन्होंने कहा, “हमने चर्चा के लिए जो नीति दिया है, वह चर्चा होनी चाहिए, ताकि हम भी जवाब दे सकें और सभी पक्ष अपने विचार रख सकें। संसद में चर्चा होना अच्छा रहेगा।”

बंगाल में ...

(प्रथम पृष्ठ का श्रेष)
सहित, समाज के विभिन्न वर्गों से सुझाव लिए हैं। सुझाव एकत्र करने के लिए जिला और ब्लॉक स्तर पर डॉप बॉक्स भी लगाए गए थे। इस बार बंगाल में भाजपा के लिए दांव बहुत बड़े हैं, तथा पार्टी अगले महीने होने वाले दो चरणों के चुनाव में ममता बनर्जी की तृणमूल कांग्रेस को सत्ता से हटाने की उम्मीद कर रही है। प्रधानमंत्री नरेन्द्र मोदी 14 स्थानों पर जनसभाओं को संबोधित करने वाले हैं, जिनमें भवानीपुर भी शामिल है, जहां मुख्यमंत्री ममता बनर्जी का मुकाबला भाजपा के सुवेन्दु अधिकारी से है। पिछले 2021 के चुनावों में, बनर्जी सुवेन्दु अधिकारी से मामूली अंतर से हार गई थीं। कभी ममता कैबिनेट के सबसे प्रभावशाली मंत्रियों में से एक रह चुकी हैं, 2021 विधानसभा चुनाव से कुछ महीने पहले भाजपा में शामिल होने के बाद, उनके सबसे बड़े विरोधी और आलोचक बन गए। हालांकि तृणमूल कांग्रेस ने 2021 में 294 में से 215 सीटें जीतकर सत्ता में जोरदार वापसी की, लेकिन बनर्जी नंदीग्राम सीट से सुवेन्दु अधिकारी से 1956 वोटों से हार गई थीं।

‘अगर अमेरिका ने हमला ...

(प्रथम पृष्ठ का श्रेष)
चयन जानबूझकर किया गया है। ये केवल जनसंख्या केन्द्र नहीं हैं, बल्कि भारत की राजनीतिक शक्ति और आर्थिक मजबूती के प्रतीक हैं। नई चर्चा में लाना मनोवैज्ञानिक और रणनीतिक दबाव को बढ़ाने है। हालांकि भारत के लिए ऐसी बयानबाजी नहीं नहीं है। उठी हमले से लेकर बालाकोट एयरस्ट्राइक तक के अनुभवों ने एक ऐसी रणनीति के बीच संतुलन बनाती है। इसका जोर संतुलित प्रतिक्रिया पर है, ऐसी क्षमता की लागत थोप सके, लेकिन उन्नत सीमाओं को पार न करे, जो अनिश्चित तनाव बढ़ा सकती हैं। इस ढांचे में बयानबाजी को ध्यान में रखा जाता है, लेकिन यह भारत की रणनीतिक स्थिति को मूल रूप से नहीं बदलती। वास्तव में, ऐसे बयान मौजूदा तैयारियों को और मजबूत करने का कारण बनते हैं। मुंबई, अक्टू 2008 के हमलों को भूला नहीं है और राजधानी दिल्ली पहले से ही बहुस्तरीय सुरक्षा, खोजिया निगरानी और आपात योजनाओं के तहत है। इन शहरों का उल्लेख कोई नई आशंका नहीं नहीं करता, बल्कि एक पुरानी सच्चाई को उजागर करता है कि हार्ड-प्रोफाइल लक्ष्य तनाव के समय रणनीतिक संकेतों का हिस्सा होते हैं।

बासित के बयान में एक व्यापक श्रौता वर्ग भी शामिल है। अमेरिका-पाकिस्तान संभावित संघर्ष के संदर्भ में भारतीय शहरों का जिंक एक त्रिकोणीय संदेश है। इसका उद्देश्य वॉशिंगटन को यह याद दिलाना है कि पाकिस्तान के खिलाफ किसी भी सैन्य कार्रवाई से क्षेत्रीय तनाव फैल सकता है और भारत को इसमें शामिल किया जा सकता है, चाहे जानबूझकर या परिस्थितियों के कारण। यह एक क्लासिक रणनीति है, जिसमें बड़े शक्ति संतुलन को प्रभावित करने के लिए हस्तक्षेप की लागत को बढ़ा-चढ़ाकर दिखाया जाता है।

नई दिल्ली के लिए यह पहलू खास तौर पर महत्वपूर्ण है। हाल के वर्षों में भारत ने अमेरिका के साथ रणनीतिक सहयोग बढ़ाया है, लेकिन अपनी स्वायत्तता बनाए रखी है। ऐसे बयान, जो संघर्ष को क्षेत्रीय बनाने का संकेत देते हैं, भारत के विकल्पों को अप्रत्यक्ष रूप से सीमित करने का प्रयास माने जाते हैं। इन सबके ऊपर परमाणु पृष्ठभूमि

